

बाबा अमां साराहियूं (५४)

घड़ी घड़ी पल पल छिन छिन निश दिन जन्म वाधाई गायूं
अमां सुखदेवी बालु ज़णियो आ तंहिजो मंगल मनायूं॥

महा भाग्य जननी अ खे सतिगुर इहो वरदान दिनो
संत शिरोमणि बालकु मिलंदुइ बुधी मन प्राण भिनो
उहा सदोरी बेला आई थियूं बाबा अमां खे सरहायूं॥

जंहि घरड़े में वियमु कयो अमां अंडणु उजालो थियड़ो
पूर्ण चंद्र खां सुन्दर मुखड़ो नर नारियुनि आ चयड़ो
श्री राम जै राम गाए गाए सभिनी दिलियूं हर्षायूं॥

राम नाम बुधी बालकु मिठिड़ो करे मिठिड़ी किलकारी
अमां अखियुनि में आनन्द छांयो दिलि थी बाग़ बहारी
फूली फूली फिरे जननी लालु हृदय सां लायूं॥

संत ब्रचे जी मिठिड़ी मैया तो खे सुर मुनि सभेई साराहिनि
बादल ओट में लिकी लिकी था हर हर लीयड़ा पाइनि
देव कन्याऊं नृत्य करे दियनि अमां खे वाधायूं॥

सूफियुनि जो सरदार स्वामी बाल जन्म बुधी आयो
हीउ त असां जो असुल असां जो अमड़ि खे इयें बुधायो
मां बि अवहांजी बि अवहांजो

अमां अखड़ियूं भरिजी आयूं॥

पीरी मीरी बड़ माणींदो जै धुनि जिति किथि थींदी
दर्शन तुंहिजे लाल बचे सां दिलि खे राहत ईंदी
वेझे विहण लाइ संत बि सिकंदा छा तोखे ग़ाल्ह बुधायूं॥

चइनी वेदनि जो सार सचो धनु नाम प्रभू अ जो प्यारो
हिन बालक प्रताप सां वज़न्दो नगर नगर में नग़ारो
साई अ जी जै जै बाबल जी जै जै चवंदा इयें नर नारियूं॥

सुख देविलि जो सुवन सलोनों रोचल राजकुमारो
सति संगति सींगार आ स्वामी सन्तनि में सोभारो
कथा कल्पतरु कोकिल राणी हर हर दिल सां ध्यायूं॥